

12/09/2010

दिहंस्तान, नई दिल्ली

विदेशी पुलिस अफसरों को पाठ पढ़ाएगा एनसीआरबी

तीन माह तक चलने वाली इस
ट्रेनिंग के लिए ब्यूरो ने कमर
कसी, तैयारियां शुरू हुईं

दिनेश वत्स

नई दिल्ली

नेशनल क्राइम रिकार्ड ब्यूरो (एनसीआरबी) अब विदेशी पुलिस अधिकारियों को आईटी और फिंगर प्रिंट साइंस का पाठ पढ़ाएगा। तीन माह तक चलने वाली इस ट्रेनिंग के लिए ब्यूरो ने कमर कस ली है और तैयारियां शुरू कर दी हैं। ट्रेनिंग में करीब 45 विदेशी पुलिस अधिकारी शामिल होंगे।

सूत्रों ने बताया कि नेशनल क्राइम रिकार्ड ब्यूरो राजधानी में इन्फर्मेशन टेक्नॉलाजी फॉर एन्फोर्समेंट एंड एडवांस फिंगर प्रिंट साइंस एंड कम्प्यूटरस ट्रेनिंग शुरू करने जा रहा है। ट्रेनिंग तीन जनवरी 2011 से शुरू होगी और 26 मार्च 2011 चल चलेगी। करीब तीन माह की इस ट्रेनिंग में दिल्ली पुलिस के अलावा विदेशी पुलिस अधिकारी भी शामिल होंगे। विदेशों से आने वाले पुलिस अधिकारी एक जनवरी से दिल्ली

आने शुरू हो जाएंगे और 29 मार्च तक यहां रहेंगे।

इस बीच विदेशी पुलिस अधिकारी आठ से दस दिन के लिए स्टडी टूर पर हैदराबाद भी जाएंगे। बताया गया कि विदेशी पुलिस मेहमानों को ठहराने के लिए एनसीआरबी ने राजधानी में होटलों के लिए निविदाएं जारी कर दी हैं और इसकी अंतिम तिथि 21 सितम्बर है। एनसीआरबी के डीजी की तरफ जारी की गई निविदा में कहा गया है कि होटल में ऑन कॉल डाक्टर, कम्प्यूटर तथा इंटरनेट सुविधा का होना अति आवश्यक है। विदेशी मेहमानों को ठहराने के लिए होटल आरके पुरम स्थिति एनसीआरबी के ऑफिस से करीब दस किलोमीटर के दायरे में होनी चाहिए।

पहाड़गंज तथा करोलबाग स्थित होटल व गेस्ट हाउस के मालिक इसके लिए मान्य नहीं है। उक्त सुविधाओं के साथ-साथ होटल में ट्रांसपोर्ट की सुविधा भी आवश्यक है क्योंकि विदेशी मेहमानों को होटल से ट्रेनिंग स्थल तक लाने ले जाने के अलावा उन्हें दिल्ली दर्शन के अलावा आगरा व जयपुर में ऐतिहासिक स्थलों के बारे में जानकारी दी जाएगी।